

హనుమత్ సీతాలక్ష్మణభరతశత్రుఘ్న పరివారసమేత శ్రీరామచంద్రపరబ్రహ్మణే నమః

శ్రీమద్రామాయణం :: బాలకాండ :: సకలసంపత్ప్రసాదం

శ్రీశోభకృత్ నామ సంవత్సరం, ఉత్తరాయణం,
వసంత ఋతువు, వైశాఖ మాసం

- 646 -

అష్టమి - ధనిష్ఠ

12.05.2023 - శుక్రవారము

శ్రీ గురు ధ్యానమ్

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్పరంబ్రహ్మ తస్మై శ్రీగురవే నమః ॥

శ్రీనివాస ధ్యానమ్

శ్రీవేంకటాచలాధీశం, శ్రీయాధ్యాసితవక్షసమ్ ।
శ్రీతచేతనమందారం, శ్రీనివాసమహం భజే ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, అస్మిన్నువనే, అతి శీఘ్రమేవ, విమూచికా క్రిమేః, వినాశనార్థం, భారతవర్షస్య, అభివృద్ధౌ నిమగ్నానామ్, విద్యావిత్తవాణిజ్య, కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధీత్యాది, సర్వశుభఫలప్రాప్త్యర్థం, తేషాం, సర్వతోముఖాభివృద్ధి ద్వారా, శ్రీరామరాజ్యస్య, పునర్వ్యవస్థాపనార్థం, అనూఢానాం, శీఘ్రమేవ, వివాహసిద్ధ్యర్థం, దంపతీనాం, అనుకూలదాంపత్యసిద్ధ్యర్థం, సంతానార్థినాం, శీఘ్రమేవ, సత్సంతాన-ప్రాప్త్యర్థం, తతః, పితృదేవతాప్రీత్యర్థం, గోసంరక్షణార్థంచ, సకలసంపత్ప్రదే, శ్రీమద్వాల్మీకి-రామాయణాంతర్గతే, బాలకాండే, యథాశక్తి, శ్లోకవ్యాఖ్యాన పురస్కరం, సప్తసప్తతితమసర్గ శ్లోక పారాయణం, తథా, అష్టాక్షర శ్రీరామ మంత్రస్తోత్ర పారాయణం, శ్రీ ధన్వంతరి మంత్ర పారాయణం చ, అన్యోన్యసాహాయ్యేన, ఆచార్యముఖేన, కరిష్యామహే.

శ్రీ వాల్మీకి ప్రార్థన - వాల్మీకేర్మునిసింహస్య, కవితావనచారిణః ।
శృణ్వన్ రామకథానాదం, కో న యాతి పరాం గతిమ్ ॥

శ్రీ ఆంజనేయ ప్రార్థన - యత్ర యత్ర రఘునాథకీర్తనం, తత్ర తత్ర కృతమస్తకాంజలిమ్ ।
బాష్పవారి పరిపూర్ణలోచనం, మారుతిం నమత రాక్షసాంతకమ్ ॥

శ్రీ రామాయణ ప్రార్థన - వేదవేద్యే పరే పుంసి, జాతే దశరథాత్మజే ।
వేదః ప్రాచేతసాదాసీత్, సాక్షాద్రామాయణాత్మనా ॥

శ్రీ రామ ప్రార్థన - ఆపదామపహర్తారం, దాతారం సర్వసంపదాం ।
లోకాభిరామం శ్రీరామం, భూయో భూయో నమామ్యహమ్ ॥

శ్రీరామచంద్రపరబ్రహ్మణే నమః



అథ శ్రీమద్రామాయణే ఆదికావ్యే బాలకాండే సప్తసప్తతితమస్సర్గః

రామస్య వచనం శ్రుత్వా రాజా దశరథః సుతమ్ ।
బాహుభ్యాం సమృరిష్వజ్య మూర్ధ్ని చాఘ్రూయ రాఘవమ్ ॥ 77.4 ॥

గతో రామ ఇతి శ్రుత్వా హృష్టః ప్రముదితో నృపః ॥ 77.5 ॥

పునర్జాతం తదా మేనే పుత్రమాత్మానమేవ చ ।
చోదయామాస తాం సేనాం జగామాశు తతః పురీమ్ ॥ 77.6 ॥

పతాకాధ్వజినీం రమ్యాం తూర్యోద్ఘుష్టనినాదితామ్ ।
సిక్తరాజపథాం రమ్యాం ప్రకీర్ణకుసుమోత్కరామ్ ॥ 77.7 ॥

రాజప్రవేశసుముఖైః పారైర్మంగలవాదిభిః ।
సంపూర్ణాం ప్రావిశద్రాజా జనౌఘైః సమలంకృతామ్ ॥ 77.8 ॥

ప్రవివేశ గృహం రాజా హిమవత్సదృశం పునః ।
ననన్ద సజనో రాజా గృహే కామైస్సుపూజితః ॥ 77.10 ॥

కౌసల్యా చ సుమిత్రా చ కైకేయీ చ సుమధ్యమా ।
వధూప్రతిగ్రహే యుక్తా యాశ్చాన్యా రాజయోషితః ॥ 77.11 ॥

తతస్సీతాం మహాభాగామ్ ఊర్మిళాం చ యశస్వినీమ్ ।
కుశధ్వజసుతే చోభే జగృహుర్బుపపత్నయః ॥ 77.12 ॥

మజ్గళాలాపనైశ్చైవ శోభితాః క్షౌమవాససః ।
దేవతాయతనాన్యాశు సర్వాస్తాః ప్రత్యపూజయన్ ॥ 77.13 ॥

అభివాద్యాభివాద్యాంశ్చ సర్వా రాజసుతాస్తదా ।
రేమిరే ముదితాస్సర్వాః భర్తృభిస్సహితా రహః ॥ 77.14 ॥

కుమారాశ్చ మహాత్మానః వీర్యేణాప్రతిమా భువి ।
కృతదారాః కృతాస్త్రాశ్చ సధనాస్ససుహృజ్జనాః ।
శుశ్రూషమాణాః పితరం వర్తయన్తి నరర్షభాః ॥ 77.15 ॥

కస్యచిత్త్వథ కాలస్య రాజా దశరథస్సుతమ్ ।
భరతం కైకయీపుత్రమ్ అబ్రవీద్రఘునన్దనః ॥ 77.16 ॥

అయం కేకయరాజస్య పుత్రో వసతి పుత్రక ।
త్వాం నేతుమాగతో వీర యుధాజిన్మాతులస్తవ ॥ 77.17 ॥

శ్రుత్వా దశరథస్యైతత్ భరతః కైకయీసుతః ।
గమనాయాభిచక్రామ శత్రుఘ్నసహితస్తదా ॥ 77.18 ॥

ఆపుచ్ఛ్య పితరం శూరః రామం చాక్లిష్టకారిణమ్ ।
మాతృశ్చాపి నరశ్రేష్ఠః శత్రుఘ్నసహితో యయౌ ॥ 77.19 ॥

గతే చ భరతే రామః లక్ష్మణశ్చ మహాబలః ।
పితరం దేవసంకాశం పూజయామాసతుస్తదా ॥ 77.20 ॥

పితురాజ్ఞాం పురస్కృత్య పౌరకార్యాణి సర్వశః ।
చకార రామో ధర్మాత్మా ప్రియాణి చ హితాని చ ॥ 77.21 ॥

మాతృభ్యో మాతృకార్యాణి కృత్వా పరమయన్త్రితః ।
గురూణాం గురుకార్యాణి కాలే కాలేఽన్వవైక్షత ॥ 77.22 ॥

ఏవం దశరథః ప్రీతః బ్రాహ్మణా నైగమాస్తదా ।
రామస్య శీలవృత్తేన సర్వే విషయవాసినః ॥ 77.23 ॥

తేషామతియశా లోకే రామస్సత్యపరాక్రమః ।
స్వయంభూరివ భూతానాం బభూవ గుణవత్తరః ॥ 77.24 ॥

రామస్తు సీతయా సార్థం విజహార బహునృతూన్ ।
మనస్వీ తద్గతస్తస్యాః నిత్యం హృది సమర్పితః ॥ 77.25 ॥

ప్రియా తు సీతా రామస్య దారాః పితృకృతా ఇతి ।
గుణాద్రూపగుణాచ్ఛాపి ప్రీతిర్భూయోఽభ్యవర్ధత ॥ 77.26 ॥

॥ ఫలశ్రుతిః ॥

కుటుంబవృద్ధిం ధనధాన్యవృద్ధిం స్త్రియశ్చ ముఖ్యాస్సుఖముత్తమం చ ।
శ్రుత్వా శుభం కావ్యమిదం మహార్థం ప్రాప్నోతి సర్వాం భువి చార్థసిద్ధిమ్ ॥

॥ శ్రీరమచంద్ర పరబ్రహ్మణే నమః ॥

అథ అష్టాక్షరశ్రీరామమంత్రస్తోత్రం

స సర్వం సిద్ధిమాసాద్య హ్యంతే రామపదం వ్రజేత్ .

చింతయేచ్ఛేతసా నిత్యం శ్రీరామః శరణం మమ .. 1..

విశ్వస్య చాత్మనో నిత్యం పారతంత్ర్యం విచింత్య చ .

చింతయేచ్ఛేతసా నిత్యం శ్రీరామః శరణం మమ ..2..

అచింత్యోఽపి శరీరాదేః స్వాతంత్ర్యేణైవ విద్యతే .

చింతయేచ్ఛేతసా నిత్యం శ్రీరామః శరణం మమ ..3..

ఆత్మాధారం స్వతంత్రం చ సర్వశక్తిం విచింత్య చ .

చింతయేచ్ఛేతసా నిత్యం శ్రీరామః శరణం మమ ..4..

నిత్యాత్మగుణసంయుక్తః నిత్యాత్మతనుమండితః .

నిత్యాత్మకేలినిరతః శ్రీరామః శరణం మమ ..5..

గుణలీలాస్వరూపైశ్చ మితిర్యస్య న విద్యతే .

అతోఽవాఙ్మనసా వేద్యః శ్రీరామః శరణం మమ ..6..

కర్తా సర్వస్య జగతః భర్తా సర్వస్య సర్వగః .

ఆహర్తా కార్యజాతస్య శ్రీరామః శరణం మమ ..7..

వాసుదేవాదిమూర్తీనాం చతుర్థాం కారణం పరం .

చతుర్వింశతి మూర్తీనాం శ్రీరామః శరణం మమ .. 8..

నిత్యముక్తజనైర్బ్రహ్మః నివిష్టః పరమే పదే .

పదం పరమభక్తానాం శ్రీరామః శరణం మమ .. 9..

మహాదాదిస్వరూపేణ సంస్థితః ప్రాకృతే పదే .

బ్రహ్మాదిదేవరూపైశ్చ శ్రీరామః శరణం మమ .. 10

మన్వాదిన్మహారూపేణ శ్రుతిమార్గం బిభర్తి యః .

యః ప్రాకృతస్వరూపేణ శ్రీరామః శరణం మమ .. 11..

ఋషిరూపేణ యో దేవః వన్యవృత్తిమపాలయత్ .

యోఽన్తరాత్మా చ సర్వేషాం శ్రీరామః శరణం మమ .. 12..

యోఽసౌ సర్వతనుః సర్వః సర్వనామా సనాతనః .

ఆస్థితః సర్వభావేషు శ్రీరామః శరణం మమ .. 13..

బహిర్మత్యాదిరూపేణ సద్ధర్మమనుపాలయన్.

పరిపాతి జనాందీనాన్ శ్రీరామః శరణం మమ .. 14..

యశ్చాత్మానం పృథక్కృత్య భావేన పురుషోత్తమః .

అర్చాయామాస్థితో దేవః శ్రీరామః శరణం మమ .. 15..

అర్చావతారరూపేణ దర్శనస్పర్శనాదిభిః .

దీనానుద్ధరతే యోఽసౌ శ్రీరామః శరణం మమ .. 16..

కౌశల్యాశుక్తిసంజాతః జానకీకంఠభూషణః .

ముక్తాఫలసమో యోఽసౌ శ్రీరామః శరణం మమ .. 17..

విశ్వామిత్రమఖత్రాతా తాడకాగతిదాయకః .

అహల్యాశాపశమనః శ్రీరామః శరణం మమ .. 18 .

పినాకభంజనః శ్రీమాన్ జానకీప్రేమపాలకః .

జామదగ్ద్వప్రతాపఘ్నః శ్రీరామః శరణం మమ .. 19..

రాజ్యాభిషేకసంహృష్టః కైకేయీ వచనాత్పునః .

పితృదత్తవనక్రీడః శ్రీరామః శరణం మమ .. 20..

జటాచీరధరోధన్వీ జానకీలక్ష్మణాన్వితః .

చిత్రకూటకృతావాసః శ్రీరామః శరణం మమ .. 21..

మహాపంచవటీలీలా సంజాతపరమోత్సవః .

దండకారణ్యసంచారీ శ్రీరామః శరణం మమ .. 22..

ఖరదూషణవిచ్ఛేదీ దుష్టరాక్షసభంజనః .

హృతశూర్పనఖాశోభః శ్రీరామః శరణం మమ .. 23..

మాయాన్యగవిభేత్తా చ హృతసీతానుతాపకృత్ .

జానకీవిరహాక్రోశీ శ్రీరామః శరణం మమ .. 24..

లక్ష్మణానుచరోధన్వీ లోకయాత్రవిడంబకృత్ .

పంపాతీర కృతాన్వేషః శ్రీరామః శరణం మమ .. 25..

జటాయుగతి దాతా చ కబంధగతిదాయకః .

హనుమత్కృతసాహిత్యః శ్రీరామః శరణం మమ .. 26..

సుగ్రీవరాజ్యదః శ్రీశః వాలినిగ్రహ కారకః .

అంగదాశ్వాసనకరః శ్రీరామః శరణం మమ .. 27..

సీతాన్వేషణనిర్ముక్తహనుమత్ప్రముఖవ్రజః .

ముద్రానివేశితబలః శ్రీరామః శరణం మమ .. 28..

హేలోత్తరితపాథోధిః బలనిర్ధూతరాక్షసః .

లంకాదాహకరో ధీరః శ్రీరామః శరణం మమ .. 29..

రోషసంబద్ధపాథోధిఃలంకాప్రాసాదరోధకః .

రావణాదిప్రభేత్తా చ శ్రీరామః శరణం మమ .. 30..

జానకీ జీవనత్రాతా విభీషణసమృద్ధిదః .

పుష్పకారోహణాసక్తః శ్రీరామః శరణం మమ .. 31..

రాజ్యసింహాసనారూఢః కౌశల్యానందవర్ధనః .

నామనిర్ధూతనిరయః శ్రీరామః శరణం మమ .. 32..

యజ్ఞకర్తా యజ్ఞభోక్తా యజ్ఞభర్తా మహేశ్వరః .

అయోధ్యాముక్తిదః శాస్తా శ్రీరామః శరణం మమ .. 33..

ప్రపఠేద్యః శుభం స్తోత్రం ముచ్యేత భవబంధనాత్ .

మంత్రశ్చాష్టాక్షరో దేవః శ్రీరామః శరణం మమ .. 34..

ప్రపన్నః సర్వధర్మేభ్యః మామేకం శరణం గతః .

పఠన్నిదం మమ స్తోత్రం ముచ్యతే భవబంధనాత్ .. 35..

ఇతి అష్టాక్షర శ్రీరామమంత్రస్తోత్రం సంపూర్ణం

(బృహద్ బ్రహ్మసంహితాంతర్గతం)

❀ అథ ధన్వంతరి ధ్యేనమ్ ❀

అచ్యుతానంత గోవింద, విష్ణో నారాయణామృత ।
రోగాన్మే నాశయాశేషాన్, ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం, బలం తేజో ధియం శ్రియం ।
స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం, భక్త్యా నిత్యం పఠన్తి యే ।
అనారోగ్యం న తేషాం స్యాత్, సుఖం జీవన్తి తే చిరమ్ ॥ 3 ॥



ఓం, నమో భగవతే వాసుదేవాయ, ధన్వంతరయే, అమృతకలశహస్తాయ, వజ్రజలౌకహస్తాయ,
సర్వామయవినాశనాయ, త్రైలోక్యనాథాయ, మహావిష్ణవే స్వాహా । ఓం, వాసుదేవాయ విద్మహే,
సుధాహస్తాయ ధీమహి । తన్నో ధన్వంతరిః ప్రచోదయాత్ ।

అథ సవస్త్రహస్తార్ఘనై

ఆరోగ్యం పద్మబంధుర్వితరతు, నితరాం సంపదం శీతరశ్మిః,
భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।
సౌభాగ్యం దేవమంత్రి, రిపుభయశమనం భార్గవః, శౌర్యమార్కిః,
దీర్ఘాయుష్స్పైంహికేయః, విపులతరయశః కేతుః, ఆచంద్రతారమ్ ॥
అరిష్టాని ప్రణశ్యన్తు దురితాని భయాని చ ।
శాంతిరస్తు శుభం మేఽస్తు గ్రహాః కుర్వన్తు మంగళమ్ ॥



అథ క్షీమాప్రార్థనై : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్స్మరణమ్ : కాయేన వాచా మనసేంద్రియైర్వా,
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పఠస్మై,
నారాయణాయేతి సమర్పయామి ॥



అథ మంగళమ్ : శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥

